



चाँडो सहायता माँगुहोस्

कैयन कारणहरुले गर्दा, महिलाहरु मात्र होईनन् पुरुषहरु समेत उनीहरुको पत्नीहरु, संगै बस्नेहरु अथवा परिवारका सदस्यहरु द्वारा उत्पीडित हुन सक्छन् । अर्को तिर, पति/पत्नी/संगै बस्ने द्वारा उत्पीडन ले परिवारका हरेक सदस्यलाई ठूलो नोक्सानी पुग्दछ । तसर्थ, तपाईंले यदि पति/पत्नी/संगै बस्ने द्वारा उत्पीडनको समस्याको सामना गर्दै हुनुहुन्छ भने, तपाईंको आफ्नो तथा तपाईंको परिवारका सदस्यहरुका भलोको निम्ति कृपया Social Welfare Department (SWD) अर्थात् समाज कल्याण विभागका परिवार एवम् बालबालिका सुरक्षा सेवा एकाईहरु (Family and Child Protective Services Units) सित सम्पर्क गर्नुहोस्, अथवा समाज कल्याण विभागको हटलाईन (2343 2255) मा फोन गर्नुहोस् । **चाँडो सहायता माँगनाले पति/पत्नी/संगै बस्ने द्वारा उत्पीडन रोक्नमा मद्दत पुग्छ ।**

शारीरिक उत्पीडनका शिकार पुरुषहरुले कहाँ मद्दत पाउन सक्छन् ?

हङ्ग कङ्गमा, पीडितहरुलाई (जुन सुकै उमेर, लिङ्ग, लिङ्ग अनुकूलन अनि जाति ईत्यादी भए पनि), उत्पीडक अथवा स्वास्नी/संगै बस्ने द्वारा उत्पीडनका सामना गरिरहेका परिवारहरुलाई एसडब्लुडी SWD, गैर सरकारी संगठनहरु (non-governmental organisations - NGOs), प्रहरी अनि Legal Aid Department (LAD) अर्थात् कानूनी सहायता विभाग आदि मार्फत् थुप्रै प्रकारका सेवाहरु प्रदान गरिन्छ । यदि तपाईं उत्पीडित पुरुष हुनुहुन्छ भने, निम्नलिखित सेवा एकाईहरुले तपाईं र तपाईंको परिवारका आवश्यकताहरु अनुरूप विभिन्न सेवाहरु प्रदान गर्दछन् ।

हटलाईन सेवाहरु (Hotline Services)

कल्याण सेवाहरु र समयमा नै सल्लाह/सहायताका लागि जानकारीहरु प्राप्त गर्न तपाईंले हटलाईन सेवाहरुको (2343 2255) प्रयोग गर्न सक्नुहुन्छ । यी हटलाईनहरु SWD हटलाईन सामाजिक कार्यकर्ताहरु द्वारा परिचालना गरिन्छ वा कल ट्रान्सफर प्रणालीले तुङ्ग वाह ग्रुप अव हस्पिटल्स् द्वारा सञ्चालित हटलाईन अनि आउटरिचिङ्ग सेवा दललाई परिचालन गर्न दिन्छ ।



परिवार एवम् बाल सुरक्षा सेवा एकाईहरु (Family and Child Protective Services Units - FCPSUs)

SWD का Family and Child Protective Services Units अर्थात् परिवार एवम् बालबालिकाहरुको सुरक्षा सेवा एकाईहरु सामाजिक कार्यकर्ताहरु द्वारा सञ्चालित यस्ता विशिष्ट एकाईहरु हुन्छन् जसले पीडितहरुलाई, उत्पीडकहरुलाई र/वा बाल उत्पीडनका शिकार परिवारहरुलाई अनि पति/पत्नी/संगै बस्ने द्वारा उत्पीडनका समस्याहरुमा थुप्रै किसिमका सेवाहरु प्रदान गर्दछन् । मामिलाहरुका आवश्यकताहरुलाई ध्यानमा राख्दै सामाजिक कार्यकर्ताहरुले स्थानमा गएर, सामाजिक अन्वेषण गर्ने, संकट समाधानका निम्ति हस्तक्षेप गर्ने, मामिला सम्बन्धि परामर्श दिने अनि सामुहिक उपचार गर्ने ईत्यादि सेवाहरु उपलब्ध गराउँछन् । यसले बच्चाहरुलाई न्यायालयका आदेशहरु अनुसार वैधानिक निरीक्षण पनि उपलब्ध गराउँछ । वित्तीय सहायता, आवास, कानूनी मद्दत, मनोवैज्ञानिक सेवा र स्कूल आदिको व्यवस्थाको निम्ति आवश्यक परेमा सिफारिश पनि गर्छ । यसका अतिरिक्त, जिम्मा वा अभिभावकत्व विवादले प्रभावित बालबालिकाहरुका हितहरुको सुरक्षाको निम्ति, FCPSUs न्यायालयका आदेश अनुसार, न्यायालयका लागि सामाजिक अनुसन्धानका बयानहरु तयार पार्नुका साथै निरीक्षण प्रयोजन पर्ने बालबालिकाहरुको निरीक्षण पनि गर्दछन् ।



एकीकृत परिवार सेवा केन्द्रहरु (Integrated Family Service Centres - IFSCs)

SWD र वित्तीय सहायता प्राप्त NGOs द्वारा सञ्चालित इन्टिग्रेटेड फ्यामिलि सर्विस् सेन्टरहरु एकीकृत परिवार सेवा केन्द्रहरुले समाजमा व्यक्तिहरु र परिवारहरुका विविध आवश्यकताहरु पुरा गर्नलाई व्यापक, सामग्रिक अनि एउटै केन्द्रबाट थुप्रै सेवाहरु उपलब्ध गराउँदछ । यसमा एउटा परिवार संसाधन एकाई, एउटा परिवार सहायता एकाई अनि एउटा परिवार परामर्श एकाई समाविष्ट भएको हुन्छ । आवश्यकतामा परेका व्यक्तिहरु र परिवारहरुलाई थुप्रै किसिमका सेवाहरु वर्द्धित घन्टाहरुको निम्ति प्रदान गरिन्छन् जसमा पारिवारिक जीवन सम्बन्धि शिक्षा, आमा-बाबा र बच्चाहरुको गतिविधिहरु, सोधपुछ सेवा, स्वयंसेवक तालिम, विभिन्न स्थानमा गएर सेवा दिने कार्य, पारस्परिक सहायता समुहहरु, परामर्श दिने सेवा अनि सिफारिश सेवाहरु छन् ।



पारिवारिक हिंसाका शिकारहरुका निम्ति पीडित सहायता कार्यक्रम (Victim Support Programme for Victims of Family Violence)

Po Leung Kuk Tsui Lam Centre, सामाजिक कार्यकर्ताहरुका सहयोगले प्रान्तमा सर्वत्र पारिवारिक हिंसाका शिकारहरुका निम्ति पीडित सहायता कार्यक्रम उपलब्ध गराईएको छ । सूचना देखि लिएर भावात्मक सहयोग अनि कानूनी कार्वाई चलि रहेको समयमा अथवा जीवनमा आकस्मिक परिवर्तनको सामना गर्न पर्दा सहचर सेवा जसता एकमुष्ट समन्वित सेवाहरु उपलब्ध गराएर उनीहरुका भय बोध र असहायपनमा कमी ल्याउनु यो कार्यक्रमको उद्देश्य हो । तपाईं यस सेवाको निम्ति तपाईंको सामाजिक कार्यकर्ता समक्ष जान सक्नुहुन्छ ।

अस्थायी आवास सेवाहरु (Temporary Accommodation Services)

बहुमुखी संकट हस्तक्षेप एवम् सहायता केन्द्र (सीज काईसिस सेन्टर) (Multi-purpose Crisis Intervention and Support Centre) (CEASE Crisis Centre)

तुङ्ग वाह ग्रुप अव हस्पिटल्स् (Tung Wah Group of Hospitals) द्वारा सञ्चालित यो सीज काईसिस सेन्टर एउटा यस्तो प्रकारको संकटमा हस्तक्षेप अनि सहायता सेवा हो जसले यौन हिंसाका वयस्क शिकारहरुलाई एवम् घरेलु हिंसाको वा संकटको सामना गरिरहेका व्यक्तिहरु/परिवारहरुलाई व्यापक सहायता उपलब्ध गराउने लक्ष्य राख्दछ । यौन हिंसाका वयस्क अनि ठूलाहरुबाट दुर्व्यवहारका शिकारहरुका निम्ति उपलब्ध सेवाहरुमा एउटा 24-घन्टे हटलाईन, संकटमा हस्तक्षेप/लगत्तै स्थानमा पुग्ने सेवा, अरु आवश्यक सेवाहरुमा सिफारिश अनि अस्थायी रूपले घर फर्कन अयोग्य पीडितहरु वा ती व्यक्तिहरु/परिवारहरु जो संकटमा छन् उनीहरुका लागि अल्पावधिका निम्ति आवास समावेश गरिएको छ ।


पारिवारिक संकट सहायता केन्द्र (Family Crisis Support Centre - FCSC)

क्यारिटास - हङ्ग कङ्ग Caritas — Hong Kong द्वारा सञ्चालित फ्यामिलि काईसिस् सपोर्ट सेन्टर पारिवारिक संकट सहायता केन्द्रले संकट अथवा कष्टमा परेका व्यक्तिहरु वा परिवारहरुलाई सहायता गर्न हेतु एकीकृत एकमुष्ट एवम् सहजै पाउन सकिने सेवाहरु उपलब्ध गराएर पारिवारिक संकटलाई प्रारम्भिक अवस्थामा नै सम्हाल्ने लक्ष्य राख्दछ । उपलब्ध गराईने सेवाहरुमा 24-घन्टे हटलाईन सेवा, रात्रि आवास सहित अल्पकालिन आपत्कालिक हस्तक्षेप, अस्थायी एकान्तवास अनि अन्यान्य सहायक सेवाहरु सामिल छन् ।



अस्थायी आश्रय / एकलो वा अविवाहित व्यक्तिहरुको निम्ति शहरी वास-स्थल (Temporary Shelter / Urban Hostel for Single Persons)

अस्थायी वास-स्थल चाहिएको छ भने, तपाईंले सामाजिक कार्यकर्ताहरुको सिफारिश लिएर अस्थायी आश्रय वा एकलो वा अविवाहित व्यक्तिहरुको निम्ति शहरी वास-स्थलको निम्ति आवेदन गर्न सक्नुहुन्छ । एकलो वा अविवाहित व्यक्तिहरुको निम्ति शहरी वास-स्थलले गरीब व्यक्तिहरुलाई वैकल्पिक दीर्घ कालको निम्ति आवास प्राप्त गर्नलाई सहायता गर्ने उद्देश्यले अल्पकालिक आवास र परामर्श उपलब्ध गराउँछ ।



अनुकम्पा पुनर्वास (Compassionate Rehousing)

अनुकम्पा पुनर्वास एक यस्तो प्रकारको आवासीय सहायता हो जसको उद्देश्य यस्ता व्यक्तिहरु र परिवारहरुलाई मद्दत दिनु हो जसका जरुरी आवासीय जरुरतहरु छन् तर त्यसको समाधान उनीहरुले स्वयं गर्न सक्ने स्थितिमा छैनन् । यस योजना अन्तर्गत, वैवाहिक विच्छेद प्रक्रिया अन्तर्गत रहेकाहरु (पति/पत्नीद्वारा शारीरिक उत्पीडनका शिकारहरु समेत) लाई अनिवार्य आवासीय आवश्यकता भएकाहरुलाई उनीहरुका वैवाहिक विच्छेदका आवेदनहरुमाथि न्यायालयको फैसलाको प्रतीक्षाको अवधिमा वास्तविक आवासीय आवश्यकताहरु पूरा गर्नमा मद्दत गर्नका लागि सशर्त किरायादारीको पनि सिफारिश गर्न सकिन्छ । सेवाको आवश्यकता भएका व्यक्तिहरुले सम्बन्धित सामाजिक कार्यकर्ता समक्ष आवेदन दिन सक्छन् ।



क्लिनिकल मनोविज्ञान एकाई (Clinical Psychology Unit)

यदि तपाईं भावात्मक रूपले अशान्त हुनुहुन्छ भने, तपाईंले क्लिनिकल मनोवैज्ञानिक सेवाको निम्ति सिफारिशका लागि परिवार एवम् बालबालिका सुरक्षा वा एकीकृत परिवार सेवा केन्द्रहरु सित सम्पर्क गर्न सक्नुहुन्छ । क्लिनिकल मनोवैज्ञानिकहरुले तपाईंको आवश्यकता अनुसार व्यक्तिगत सल्लाह वा सामुहिक उपचार प्रदान गर्नेछन् ।

सामाजिक सुरक्षा फील्ड एकाईहरु (Social Security Field Units)

व्यापक सामाजिक सुरक्षा सहायता योजना (Comprehensive Social Security Assistance (CSSA) Scheme), मद्दत चाहिएकाहरुका लागि वित्तीय सहायता उपलब्ध गराउनका लागि बनाईएको हो । यसको योग्यताको लागि, आवेदक कम्तिमा पनि सात वर्ष देखि हङ्ग कङ्गको बासिन्दा हुनु जरुरी छ । विशेष परिस्थितिहरुमा, बसाईका निर्धारित शर्तहरु पूरा नगर्ने CSSA आवेदकलाई समाज कल्याणका निर्देशकको विवेकाधिकारमा सहायता प्रदान गर्न सकिन्छ । यदि तपाईं CSSA निम्ति आवेदन गर्न चाहनु हुन्छ भने, तपाईंले सिफारिशका लागि आफ्नो सामाजिक कार्यकर्तालाई वा स्वयं गएर SWD सामाजिक सुरक्षा फील्ड एकाईहरु सित सम्पर्क गर्न सक्नुहुन्छ ।

कानूनी सहायता विभाग (Legal Aid Department - LAD)

यदि तपाईं पति/पत्नी/संगै बस्नेको दुर्व्यवहारको शिकार हुनुहुन्छ भने तपाईंले देवानी कार्यवाही दायर गर्नलाई कानूनी सहायता सेवा प्राप्त गर्न एलएडीमा आवेदन गर्न सक्नुहुन्छ । तपाईंले चाहेको खण्डमा न्यायालयमा एउटा निषेधाज्ञा वा पारपाचुकेको लागि आवेदन गर्न सक्नुहुन्छ । कानूनी सहायताका योग्य पात्र हुनका लागि, तपाईंले आयस्ता र योग्यता दुवै परीक्षण पूरा गरेको हुनुपर्दछ । एउटा निषेधाज्ञाको निम्ति कानूनी सहायताको माग गर्दै गरिएको अविलम्ब आवेदनको सम्बन्धमा LAD आयस्ता परीक्षणका गर्नका लागि जतिसक्दो चाँडो भेटवार्ता र बयान दर्ज गर्ने व्यवस्था मिलाउनेछ ।



हङ्ग कङ्ग प्रहरी बल (Hong Kong Police Force)

घरेलु हिंसाका सबै शिकायतहरु एवम् सूचनाहरु माथि प्रहरी बलद्वारा कार्वाही र छानबीन गरिनेछ । सामान्य परिस्थितिहरुमा, प्रहरी हटलाईन 2527 7177 मार्फत कुनै पनि प्रहरी थानामा फोन गरेर सूचना दर्ता गराउन सकिन्छ, वा कुनै प्रहरी अधिकारीलाई सोभै सम्पर्क गरेर सूचित गर्न सकिन्छ । आपत्कालिन स्थितिमा, सर्वसाधारणले '999' मा फोन मद्दत माग्न सक्छन् । पीडितहरु र सुराकी सम्बन्धि जानकारीहरु गोप्य राखिनेछन् ।

अपराध अध्यादेश (सिएपी 200) र व्यक्ति विरुद्ध अपराध अध्यादेश (सिएपी 212) अनुसार यस्तो कुनै पनि व्यक्ति जसले कुनै पनि व्यक्तिलाई, जसमा पति/पत्नी/संगै बस्ने पनि सामेल छ, कुनै गम्भीर शारीरिक क्षति पुऱ्याउँछ वा त्यस्तो धमकी दिन्छ भने त्यस्तो व्यक्ति अपराधको लागि दोषी हुनेछ र उ कैदको भागी हुनेछ ।



चाँडो सहायता माँग्नुहोस् पति/पत्नी/संगै बस्ने द्वारा हिंसा रोक्नुहोस्
शारीरिक उत्पीडनका शिकार पुरुषहरुका निम्ति सेवाहरु

Seek Early Assistance Stop Spouse/Cohabitant Battering

Services for Battered Men

